

# నేరసుడితో పెళ్లి

## ప్రతాప రవిశంకర్

ద్రోబిల్ మీద వున్న గడియారం టిక్కుటిక్కుమంటోంది.  
గోడనున్న క్యాలెండర్ ని చూసింది సుజాత —  
పన్నెండో తారీఖు. ఆమె వరుసగా క్యాలెండర్ మీద  
అంకెలను చూస్తూ ఇరవై మూడవ తారీఖు దగ్గర ఆగి  
పోయింది.

ఇరవై మూడు —

ఆ రోజున ఆ ఇంట్లోకి మరో మనిషి తిరిగిరాబో  
తున్నాడు — జైలునించి.

అతనే జీవన్.

ఐదేళ్ళ క్రితం ఓ యువతిని రేవ్ చేసినందుకు అతను  
జైలుకు వెళ్ళాడు.

ఐదేళ్ళ తర్వాత తిరిగి ఆ ఇంట్లోకి రాబోతున్నాడు.  
అందుకే ఆ ఇంట్లో వున్న యిద్దరు మనుషులు సంతో  
షంగా వున్నారు — ఆ ఇద్దరికీ జీవన్ కొడుకు.

కాని — సుజాతకు విచారంగా వుంది ఇరవై మూడవ

తారీకును చూస్తున్నకొద్దీ.

ఎందుకంటే ఆమెకు జీవన్ అంటే కొంచెంకూడా ఇష్టంలేదు.

జీవన్ ఆమెకు మేనమామ కొడుకు.

అతను జైలునించి తిరిగి రాకుండా వుంటే బావుండు ననుకుంది.

అలా అనుకున్నా అతను తప్పక తిరిగి వస్తాడు. అతని నొచ్చిన తర్వాత ఆ ఇంట్లో తనమీద వత్తిడి బాగా పెరిగిపోతుంది—ఏం చెయ్యాలి తను?

గంట క్రితం జరిగిన సంఘటన ఆమె కళ్ళముందు మెదిలింది—

ఆమె మేనమామ సుందర్రావు ఆమె గదిలోకి వచ్చాడు.

“ఇరవై యూజో తారీకు వాడొస్తున్నాడు” అన్నాడు ఆయన వస్తూనే.

“జైలునించి” అన్నదామె—

నవ్వడాయన.

నవ్వి “అవును, జైలునించే— జైలునించి వచ్చిన మనిషి తిరిగి అలాంటి పనులు చేసి మళ్ళీ జైలుకు వెళ్ళకూడదు” అన్నాడు.

“అవును బుద్ధిగా వుండాలి. ఏనా ఏదేళ్ళు జైలు శిక్షను అనుభవించిన తర్వాత మళ్ళీ జైలుకు వెళ్ళే సాహసం చెయ్యడనుకుంటాను” అన్నది సుజాత.

“అలా అనుకోటానికి వీలేదు. ఒకసారి జైలుకు వెళ్ళి వచ్చిన మనిషికి జైలుంటే నిర్లక్ష్యం కలుగుతుంది. జైలు శిక్ష అంటే భయం పోతుంది—అందువల్ల వాళ్ళ దృష్టిలో మనకు వుండే భయం వాళ్ళకు వుండదు, అందుకే అంటు

న్నాను — వాడు తిరిగి జైలుకు వెళ్ళకూడదు.”

“అలాగే కోరుకుందాం” అన్నది.

“కోరుకోవటం కాదు సుజాతా, ఆ బాధ్యతను నేను నీమీద వుంచుతున్నాను.”

ఆమె వులిక్కిపడి “నామీదనా!” అన్నది.

“అవును. పూర్తిగా నీమీదనే. వాణ్ణి మంచి మనిషిగా మార్చగల అవకాశం నీ వొక్కదానికే వుంది. అందుకు నే నో మార్గం ఆలోచించాను.”

“ఏమిటా మార్గం?” భయంగానే అడిగింది.

“జీవన్ తో నీ పెళ్ళి.”

“మామగ్యూ” అన్నది....

“అవును. వాణ్ణి సువ్యవస్థ పెళ్ళిచేసుకుంటే వాడి బాధ్యత నీదవుతుంది. అందుకే వాడు తిరిగి రాగానే వీలైవంత త్వరలో మీ ఇద్దరి పెళ్ళి జరిగేలా చూస్తాను.”

ఆమెకు వాతిపోయింది.

ఇలాంటి పరిస్థితి ఏదో ఒక గోజు యెదురవుతుందని ఆమె ఆశుకుంటూనే వుంది.

“సువ్యవస్థే వాడికి గౌరవం వుంది. నిన్ను చేసుకున్న తర్వాత వాడు గౌరవప్రదమైన జీవితాన్ని గడుపుతాడని నాకు నమ్మకం వుంది.”

ఆమె వెంటనే అన్నది—

“నాకు ఆ నమ్మకం లేదు మామగ్యూ—ఇలా చెబుతున్నందుకు నన్ను క్షమించు. ఎందుకంటే జీవన్ ని నేను చేసుకోవటానికి సిద్ధంగాలేను.”

ఈసారి సుందర్రావు ఉలిక్కిపడి—

“ఏమిటి సువ్యవస్థున్నది?” అన్నాడు.

“జీవన్ ని నేను పెళ్ళి చేసుకోనన్నాను.”

ఆయన కోపంగా అడిగాడు—

“ఎందుకు?”

“ఎందుకు? అని నువ్వడగటం ఆశ్చర్యంగా వుంది. అత నెలాంటి మనిషో మీక్కూడా తెలుసు. అలాంటి మనిషిని నే నెలా చేసుకోగలను?”

“పెహారెవరో చేసుకోటానికి ఇష్టపడకపోవచ్చు. కాని నువ్వు యెందుకు ఇష్టపడవు?”

“నేనూ అందరిలాంటి ఆడదాన్నే-పరువు, మర్యాద, సంస్కారం వున్న మనిషిని పెళ్ళి చేసుకోవాలనే నేనూ కోరుకుంటున్నాను. కాని—జీవన్ లాంటి జైలుకు వెళ్ళి వచ్చిన మనిషిని చేసుకోవాలని ఎలా అనుకుంటాను?”

“సుజాతా” అరిచాడు సుందర్రావు.

ఇంతలోనే ఆ గదిలోకి సుందర్రావు భార్య వచ్చింది. అప్పటివరకూ ఆమె తల నొప్పితో బాధపడుతూ పక్క గదిలో కూర్చుంది.

భార్యలో సుజాత యే మంటున్నదో చెప్పాడు సుందర్రావు.

ఆమె కళ్ళు ఎర్రగాచేసి “పదేళ్ళ క్రితం మీ ఆమ్మ నాన్న పోయినప్పుడు నిన్ను ఈ ఇంటికి తీసుకొచ్చాం. అప్పటినించీ నిన్ను పెంచాం. ఈ నోజు నువ్వు మా మాటను కాదంటున్నావంటే నీలో విశ్వాసంలేదు. నువ్వనుకుంటున్నట్టు యేదీ జరగదు. జీవన్ ని నువ్వు పెళ్ళి చేసుకోక తప్పదు” అన్నది.

“మీరు ఎన్నెన్నా చెప్పండి.... జీవన్ ని నేను పెళ్ళి చేసుకోను. అతను మరేదో నేరంచేసి జైలుకు వెళ్ళలేదు. ఓ ఆడదాన్ని కేవలం చేసి జైలుకు వెళ్ళాడు. అలాంటి మనిషిని చేసుకొని నేను జీవితాన్ని నరకం చేసుకోలేను.

క్షమించండి" అన్నది.

వెంటనే వాళ్ళిద్దరూ విరుచుకు పడ్డారు.

చివరగా "నువ్వు ఒప్పుకోకపోయినా బలవంతానే నా వాడిచేత నీ మెళ్ళో తాళి కట్టినా" అని చెప్పి వెళ్ళిపోయారు.

వాళ్ళు వెళ్ళిన తర్వాత సుజాత తీవ్రంగా ఆలోచించసాగింది. ఆ రాత్రి చాలాసేపటి వరకూ అలాగే ఆలోచిస్తూ ఉండిపోయింది.

ఏం చెయ్యాలి?

తను ఏం నిర్ణయించుకోవాలి?

శైలుకు వెళ్ళిన మనిషిని వెళ్ళిచేసుకొని జీవితానికి ఉరితాడు తగిలించుకోవటమా?

ఎప్పటికో సుజాత ఓ నిర్ణయానికి వచ్చింది.

ఏమిటా నిర్ణయం?

2

"ఆశ్చర్యంగా వుందా?" అడిగింది సుజాత — అదోలా నవ్వి.

"అవును. ఒక్క ఉత్తరమైనా రాయకుండా ఇలా వచ్చినందుకు ఆశ్చర్యంగా వుంది" అన్నది శ్యామల.

"ఉత్తరం రాసే అవకాశంలేదు" అని జరిగిన కథనంతా తన డ్రెస్ టో చెప్పింది సుజాత.

"మె గాడ్ ... రేవ్ చేసి శైలుకు వెళ్ళి వచ్చిన నేరసుడ్ని వెళ్ళిచేసుకోవటమా? రియల్ హెల్" అన్నది —

శ్యామల — సుజాత కాలేజీలో కాన్ మెట్స్. శ్యామల ప్రస్తుతం ఓ ప్రయివేట్ ఫర్మ్ లో జాబ్

చేసోంది.

“నీకోసం మీ వాళ్ళు వెతుకుతారు కదూ?” అడిగింది శ్యామల.

“అవును. అయితే నేను యెక్కడకు వెళ్ళి వుంటానో వాళ్ళు ఊహించలేరు కదా? అందువల్ల నన్ను వెతుక్కుంటూ వాళ్ళు ఇక్కడికి వస్తారనే భయంలేదు.”

“ఏమైనా నువ్వో గొప్ప ప్రమాదంనించి బయట పడ్డావు. నువ్వు అక్కడే వుంటే ఆ నేర సుడితో నీ వెళ్ళి వాళ్ళు అనుకున్నట్టుగానే జరిపించగలరు.”

తర్వాత సుజాత వారం రోజులు శ్రమపడి తనుకూడా ఓ ప్రయివేట్ కంపెనీలో ఉద్యోగాన్ని సంపాదించు కున్నది.

“కంగ్రాచ్యులేషన్స్” అన్నది శ్యామల.

“నీకు భారంగా ఎన్ని రోజులు నేనిక్కడ వుండాలా అని భయపడ్డాను. ఇప్పుడు నీకు ఆ బర్డెన్ లేదు” సుజాత అన్నది.

“అలా మాట్లాడకు. నువ్వు నాకు భారంకాదు. ఫ్రెండ్ అవసరంలో వున్నప్పుడు సాయం చెయ్యటం భారమేలా అవుతుంది?”

“ధాంక్ యూ శ్యామలా.”

“అన్నట్లు ఈ రోజు తారీకు ఇరవైమూడు కదా!”

“అవును. ఈ రోజు జీవన్ జైలునించి తిరిగివచ్చి వుంటాడు” అన్నది సుజాత.

“అతను రాగానే నీ గురించి అడుగుతాడా?”

“అవును. ఇంట్లోనించి పారిపోయిందని చెబుతారు.”

“అతను నీకోసం వెతకడూ?”

నవ్వింది సుజాత — నవ్వి “నాకోసం వెతకాల్సిన

అవసరం ఆ మహానుభావుడికి ఏముంది? మళ్ళీ ఏ ఆడ దాన్నో రేవ చేసి జైలుకు వెళతాడు" అన్నది.

నవ్వింది శ్యామల.

సుజాత నిద్రపోయింది—ఆ రాత్రి ఆలోచిస్తూనే.

కాని ఆమెకు కొంచెం సేపటికే మెలకువ వచ్చింది.

ఎందుకంటే—

ఎవరో తలుపులమీద చప్పుడు చేస్తున్నారు. తను లేచి శ్యామలను నిద్రలేపాలని అనుకుంది.

కాని—ఇంతలోనే శ్యామల లేచి తలుపు తెరిచింది.

తర్వాత చిన్నగా "నువ్వా" అన్నది.

"అవును. వచ్చేదా?" ఎవరో అడిగారు.

"వద్దు.... మా ఫ్రెండ్ వచ్చింది వారం రోజులక్రితం. ఇక్కడే వుంది" చిన్నగా చెప్పింది శ్యామల.

"ఎప్పుడు వెళ్ళిపోతుంది?"

"తెలీదు."

"మరెలా?"

"రేపు కలుసుకుని మాట్లాడదాం. వెళ్ళు.... అది లేస్తే బావుండదు."

వాళ్ళ సంభాషణ సుజాతకు వినపడుతూనే వుంది.

ఎవరో ఆతను? శ్యామల మగ స్నేహితుడా? ప్రేమికుడా? ఎవరైనా ఒకటే. తను ఆ గదిలో శ్యామలతో కలిసి వుండటం ఆమెకు ఇబ్బందిని కలగజేయటమే—

మరో మనిషి వుంటే ఇబ్బంది గా వుంటుందనే విషయం సుజాతకు అరమైన తర్వాత ఆమె తను మరో గది వెతుక్కుని అక్కడినించి వెళ్ళిపోవాలని అనుకున్నది—

తెలవారిన తర్వాత తన మనసులో వున్న ఆభి

ప్రాయాన్ని శ్యామలతో చెప్పింది.

“ఎందుకు మరో గదిలో వుండటం? ఇక్కడ నీకు బాగా లేదా?” అన్నది శ్యామల — అదోలా మానూ — ఆమెకు అనుమానం కలిగింది రాత్రి తమ మాటల్ని సుజాత విన్న దేమోనని.

“కాదు. ఆఫీసుకు బాగా మారంగా వుంది ఈ గది.. బస్సులుకూడా టైముకు దొరకటంలేదు. అందుకే ఆఫీసు దగ్గరో ఓ గది తీసుకుంటాను.”

శ్యామల మాటాడలేదు — మనసులో ఆమెకూడా సుజాత వెళ్ళిపోతే బావుండును అనుకుంది కాబట్టి.

ఓ నాలుగు రోజులు కష్టపడి ఆఫీసుకు దగ్గరోనే ఓ గదిని అదెకు తీసుకుంది సుజాత.

ప్రతి రాత్రి ఆమెకు సుందరావు — జగదాంబ — జీవన్ గుర్తుకు వచ్చేవాళ్లు.

వాళ్ళేం చేస్తున్నారు?

తన గురించి ఏమనుకుంటున్నారు? తను ఒంటరిగానే ఇంట్లోనించి పారిపోయిందనుకుంటున్నారా? లేక —

ఎవరితోనైనా లేచి పోయిందని అనుకుంటున్నారా?

అలాంటి ఆలోచన కలిగినప్పుడు ఆమెకు నవ్వొచ్చింది.

ఆ ఇడియట్ జీవన్ ని పెళ్ళి చేసుకోవటం కంటే మరో మనిషితో లేచిపోవటం ఘోరమేం కాదు — అనుకుంది.

సుజాత ఆఫీసునించి యింటికి వచ్చేదాగో ఓ పెద్ద పార్కు వుంది. ఆ పార్కు రోజూ ఎంతో సందడిగా వుంటుంది.

రోజూ ఆఫీసునించి వచ్చేటప్పుడు ఆమె రోజూ ఆ పార్కులో ఓ గుబురుగా వున్న పువ్వుల చెట్టు దగ్గర

కానేవు కూర్చుంటున్నది. అక్కడ కూర్చునే తన భవిష్యత్తు గురించిన ఆలోచనలు చేస్తున్నది.

తన జీవితం ఏ వెపుకు వెళుతుంది?

ఎన్నాళ్ళి ఒంటరితనం?

ఆమె ఆలోచనలను చదవలేకపోయినా ఆమెను ఆ పార్కులో రోజూ ఓ యువకుడు గమనిస్తున్నాడని ఆమెకు తెలీలేదు.

## 3

“నా పేరు ఆనంద్” అన్నాడతను ఆమెకు కొంచెం దూరంలో నిల్చుని—

అప్పుడు సాయంత్రం విడున్నర గంటలయ్యింది.

ఆశ్చర్యంగా అతడికేసి చూసింది సుజాత.

అందంగా వున్నాడు—చిరునవ్వుతో.

“నా గురించి పరిచయం చేసుకుంటాను. ఆ తర్వాత మీకు ఇష్టమే నాతో మాట్లాడండి. లేకపోతే చెప్పేయ్యండి. వెళ్ళిపోతాను” అన్నాడు.

అతడి మాటలతీరు ఆమెకు మరింత ఆశ్చర్యాన్ని కలిగించింది.

“నా పేరు చెప్పానుకదా! మా ఊరు అమలాపురం. బి.కాం వరకు చదువుకున్నాను. ఓ రెండేళ్ళనించి ఇక్కడే వరుణ్ ఇంజనీరింగ్ కంపెనీలో క్లర్కుగా పనిచేస్తున్నాను. నా వయసు ఇంకా ఆరు. నా జీతం.... చెప్పకూడదు కాబట్టి చెప్పను” అన్నాడు.

సుజాత నవ్వి, “కూర్చోండి” అన్నది.

“థాంక్ యూ.... అంటే మీకు నాతో మాట్లాడటం ఇష్టమేనన్నమాట” అన్నాడు ఆమె యెదురుగా గడ్డిలో కూర్చుని.

ఆమె మాట్లాడలేదు.

“నా గురించిన వివరాలు చెప్పాను. ఇక మీ గురించిన వివరాలు చెప్పండి. కొన్ని రోజులుగా మిమ్మల్ని ఈ పార్కులో ఒంటరిగా చూస్తున్నాను. ఒక్కసారికూడా మీరు యెవ్వరితోనూ కలిసి రాలేదు. అంటే మీకు ఇక్కడ స్నేహితులెవరూ లేరా? మీరు ఇక్కడకు కొత్తగా వచ్చారా?”

“అవును. నేను ఈ మధ్యనే ఇక్కడికి వచ్చాను” అని తను ఎక్కడ ఉద్యోగం చేస్తున్నదీ చెప్పింది.

“థాంక్స్ .... నాకూ రోజూ పార్కుకు వచ్చి కొంచెంసేపు కూర్చోకపోతే యేదోలా ఉంటుంది. అందుకే రోజూ వస్తాను. వియామ్ లక్కి—అలా రోజూ వస్తుండటమే మీతో పరిచయం కలిగింది” అన్నాడు ఆనంద్.

ఆమె నవ్వింది.

అతను కొంచెంసేపు నిరుద్యోగ సమస్య గురించి మాట్లాడాడు.

సుజాతకు అతిదుర్మార్గుడుతున్నతీరు బాగా నచ్చింది. అతడిలో యేదో ఆకర్షణ ఉన్నట్టుగా కూడా అనిపించింది.

ఆమెకు ఎంత టైము గడిచిందీ తెలీలేదు.

ఆమె టైమును గమనించేసరికి చీకటిపడింది.

పార్కులో దీపాలన్నీ వెలుగుతున్నాయి.

చటుక్కన లేచి నిల్చింది.

“ఈ రోజు ఆలస్యమయింది కనూ మీకు?” అన్నాడు అతను.

“అవును, మీ మాటల్లోపడి గమనించనే లేదు”

అన్నది.

“సారీ.”

“ఫర్వాలేదు” నవ్వుకుంటూ అక్కడినించి కదిలింది. వెనుకనించి ఆనంద్ ‘గుడ్ నైట్’ అనటం ఆమెకు వినిపించింది.

ఆ రాత్రి ఆమె ఆనంద్ గురించి ఆలోచించకుండా ఉండలేకపోయింది. ఆతడితో పరిచయాన్ని పెంచుకోవటం గురించికూడా ఆమె బాగా ఆలోచించింది.

ఆ తను కూడా తన గురించి ఇలాగే ఆలోచిస్తూ వుంటాడా? ఏమో!

సుజాతకు ఉన్నట్టుండి ఆ క్షణంలో జీవన్ గుర్తుకు వచ్చాడు.

ఆ రోగ్ తనని తిరస్కరించి పోయినట్టు తెలుసుకొంటే తనమీది పగతో వెతుకుతున్నాడా?

తనక్కడ ఉన్నదీ తెలుసుకుంటాడా?

ఒకవేళ తెలుసుకుని వస్తే?

ఆతడినించి తనని కాపాడగలిగిన మనిషెవరు?

అప్పుడు ఆమె కళ్ళముందు ఆనంద్ కదిలాడు.

మళ్ళీ ఆనంద్ గురించి ఆలోచించింది సుజాత.

ఆతడితో పరిచయాన్ని పెంచుకోవాలనే నిర్ణయించుకున్నది.

4

సాయంత్రం ఐదు గంటలు కావస్తోంది. గోడనున్న గడియారాన్ని చూసి టైమ్ మిషన్ రోలర్ కు వున్న కాయితాలను తీసింది సుజాత.

వాటిని ఫ్లో వుంచి అటెండర్ కు ఇచ్చి మేనేజర్ గదిలోకి పంపించింది.

మిషన్ మీద కఠర్ తొడుగుతున్నప్పుడు ఆటెండర్ వచ్చి “మేనేజర్ గారు మిమ్మల్ని పిలుస్తున్నారు” అని చెప్పాడు.

లోపలకు వెళ్ళింది సుజాత.

అప్పటికే అంతా బయటకు వెళ్ళిపోతున్నారు — మిగిలిన ఉద్యోగులు.

“సారీ ఫర్ ది రిస్క్....వినా తప్పదు. ఓ గంట స్పేర్ చెయ్యండి చాలు. ఇవి చాలా ఆరంటు కాయితాలు. అందుకే వెంటనే టైప్ చేసి తీసుకురండి” అన్నాడు మేనేజర్ ప్రకాష్.

ఇబ్బందిగా ఆతడ్ని చూసింది ఆమె.

“మరోసారి సారీ.... ఈ ఒక్కసారికే....” అంటూ రిక్వెస్టు చేశాడు ఆయన.

ఇక కాదనలేక పోయింది సుజాత. ఆమెకు మనసులో త్వరగా వెళ్ళి పొద్దులో ఆనంద్ ను కలుసుకోవాలని గాఢంగా వుంది.

ఆ కాయితాలను తీసుకుని బయటకు వచ్చింది.

ఆనంద్ ను కలుసుకోవాలనే తొందరలో ఆ కాయితాలను అరగంటలోనే టైప్ చేసి తనే మేనేజర్ దగ్గరకు తీసుకెళ్ళింది.

“వెరీగుడ్....క్విక్ వర్క్....మీలాంటి మనుషులకు మంచి ప్రోగ్రెస్ వుంటుంది” అన్నాడు ప్రకాష్.

“ఇక నే వెళతాను సర్.”

“కూర్చోండి....మీతో ఓ విషయం చెప్పాలి” అన్నాడు...

“నాకు కొంచెం పనుంది.”

“ఫర్వాలేదు....జస్ట్ ఫైవ్ మినిట్స్....అంతే.”

కూర్చుంది.

“మీ రెంత కష్టపడి సిస్సియర్ వర్క్ చేస్తున్నారో గ్రహించాను. అందుకే ఈ నెలనించీ మీ జీతం మరో వంద రూపాయలు పెంచుతున్నాను” అన్నాడు సిగరెట్టు వెలిగించి.

“థాంక్ యూ సర్” అన్నది సంతోషంగా.

“ఊరికే థాంక్స్ చెప్పటమేనా? నాకు ఓ పార్టీ యివ్వరా?” నవ్వుతూ అడిగాడు.

“చెప్పండి. ఏ పార్టీ యివ్వమంటారు?”

“సుజాతా — నాకు మినించి యెలాంటి పార్టీ అవసరంలేదు. మీరే నాకో పార్టీ. ఒక్కసారి మిమ్మల్ని మీరు యిచ్చుకుంటే....” హఠాత్తుగా మాట్లాడుతూ నే ముందుకువంగి ఆమె చేతుల్ని పట్టుకున్నాడు ప్రకాష్.

ఆమె షాక్ తిన్నది ప్రకాష్ మాటలకు.

వెంటనే తేరుకుని అతని చెంపమీద శక్తికొద్దీ కొట్టింది అతని చేతులను విడిపించుకుని.

ఈసారి మేనేజర్ షాక్ తిన్నాడు — చెంపదెబ్బతో పాటు ఆమె ఆలా అంత గట్టిగా కొడుతుందని అతను పొరపాటునకూడా ఊహించలేదు.

వందరూపాయలు జీతం పెంచుతున్నట్టుగా చెప్ప గానే సంతోషపడిపోయి తను చెప్పినట్టుగా వింటుందను కున్నాడు.

రివ్వున నిల్చుని “ఇడియట్.... నువ్వు మనిషి వేనా? నీ భార్యను మరో మగవాడి దగ్గరకు పంపించి — ఆ తర్వాత నువ్వు నా దగ్గరకురా” అని అక్కడినించి బయటకొచ్చేసింది.

బయటకు వస్తున్నప్పుడు “నీ అంతు చూస్తాను. నువ్వు

నాకలా లాంగవో చూస్తాను” అని ప్రకాష్ అనటం ఆమె విన్నది.

సుబాత జేవురించిన మొహంతో పార్కులోకి వెళ్ళే సరికి అతనొక్కడే కూర్చుని ఆమె కోసమే యెదురు చూస్తున్నాడు.

ఆమెను చూస్తూనే “ఏమిటలా వున్నారు?” అనడి గాడు.

వెంటనే చెప్పలేకపోయింది ఆమె—

కాని అప్పటికి అతనే ఆమెకు ఆత్మీయుడిగా అని పించటంవల్ల మేనేజర్ గురించి అతడితో చెప్పింది.

“డర్టీ కోర్ట్. అలాంటి వెధవలకు ఒక చెంపచెబ్బ సరిపోదు. కాలా — చెయ్యో విరగదీయాలి” అన్నాడతను.

“మగాళ్ళందరూ ఇంతేనేమో” అన్నది సుబాత.

“చంపేశారు.... అలా అనకండి.... నేనూ మగాడినే. కాని అలాంటి వాడ్నికాదు. ఎక్కువమంది మగాళ్ళు ఆడదాన్ని వేటాడాలనే అనుకుంటారు. ఇందుకు నేను కూడా ఒప్పుకుంటాను. తమ దగ్గర పనిచేసే ఆడవాళ్ళంటే మగాళ్ళకు ఓ చులకన భావం వుంటుంది” అన్నాడు....

“ఐనా అలా అడగటానికి వాడికెంత ధైర్యం?” ఆమెలో ఆవేశం ఇంకా తగ్గలేదు.

“ఇంతకీ ఆ ఆఫీసులో మీ ఉద్యోగం సంగతేమిటి?” అడిగాడు ఆనంద్.

“ఇంకేం ఉద్యోగం. ఆ వెధవ దగ్గర ఉద్యోగం చియ్యటం ఇంపాసిబుల్. ఇప్పుడు నాకు అదే దిగులుగా వుంది. రేపటినించి మళ్ళీ ఉద్యోగాల వేటలో పడాలి” అన్నది.

“వ్రత్రీ అవకండి.... నేనుకూడా ప్రయత్నం చేస్తాను. ఓ వారం రోజుల్లోనే యేదో ఓ ఫర్మ్ లో మీకు ఉద్యోగం వచ్చేలా నేను చూస్తాను. ఆ విషయం నాకు వదిలేయండి.”

“ధాంక్ యూ.”

“నో ధాంక్స్.... ఇది నా ద్యూటీ .... ఆవసరం లో వున్న ఓ స్నేహితురాలికి సహాయపడటం నా ద్యూటీగా భావిస్తాను.”

ఆ రాత్రి ఆమెకు జీవన్ గుర్తు రాలేదు. కాని మేనేజర్ ప్రకాష్ ఎక్కువగా గుర్తుకొచ్చాడు.

5

కాత్ షో రూంలోనించి బయటకు వచ్చింది సుజాత. అప్పుడే చీకటి పడుతోంది.

అక్కడికి బస్టాపు కొంచెం దూరంలోనే వుంది. రెండు నిమిషాల్లో బస్టాపు దగ్గరకు వచ్చి నిల్చింది. అప్పుడే బస్సు వచ్చి ఆగింది.

ఎక్కింది—సుజాత.

ఆమె బస్సులో యెక్కి కూర్చుని రోడ్డు పక్కనే వున్న దుకాణాలను చూస్తోంది.

ఆమె భవిష్యత్తు గురించి ఆలోచిస్తోంది.

మళ్ళీ త్వరలో ఉద్యోగం వొరుకుతుందా?

ఆమె ఆలోచనలు కాసేపు ఆగండ్ మీదకు మళ్ళాయి.

బస్సు ఆగింది.

దిగి ఇంటికేసి నడిచింది. ఆమెను ఒక వ్యక్తి నీడలా వెంటాడుతున్నాడని ఆమెకు తెలియదు.

గది తలుపులు తెరిచి లోపలకు వెళ్ళింది. డ్రెస్ మార్చుకుంది. తలుపులు మూసి స్లప్ వెలిగించింది.

ఇంతలోనే తలుపులమీద చప్పుడయ్యింది. ఆమె చెంగున నిల్చింది.

ఆనంద్ వచ్చి వుంటాను—అనుకుంది.

ఇలా అనుకుని తలుపులు తెరిచి షాక్ ఫీలయ్యింది.

ఎదురుగా — వికృతంగా నవ్వుతూ ఆతను నిల్చుని వున్నాడు. గళ్ళ మర్టు—నల్లటి ప్యాంటు వేసుకున్నాడు. సన్నగా పొడుగ్గా వున్నాడు. ఎత్తుగా పెరిగిన జుట్టు— సన్నగా గీసుకున్న గడ్డం.

“క్షేమంగానే వున్నావా?” నవ్వుతూ అడిగాడు.

అప్పుడు షాక్ నించి తేరుకుని “నువ్వా! యెప్పు డొచ్చావ్?” అన్నది నీరసంగా.

“ఎక్కడినించి జైలునించా? ఈ నగరానికా? జైలు నించయితే ఇరవై మూడో తారీకునే వచ్చాను. ఈ ఊరికి నాలుగు శోజుల క్రితం వచ్చాను. నీకోసమే అంతా వెతుకుతున్నాను.”

భయపడింది ఆమె—

“లోపలకు ఆహ్వానించావా?” అంటూనే ఆమెను నెట్టుకుంటూ లోపలకు వచ్చి ఆక్కడే వున్న కుర్చీలో కూర్చున్నాడు.

ఇప్పుడేమిటి చెయ్యటం?

జీవన్ ఏం చేస్తాడు? తనని ఇంటికి తీసుకెళ్తాడా?

“నాన్నా — అమ్మ జరిగిన కథనంతా చెప్పారు. నన్ను చేసుకొని పారిపోయి వచ్చావుట. అవునుకదా?” తల వూపింది.

పెద్దగా నవ్వాడతను.

“అసలు నేను జైలుకు యెందుకు వెళ్ళాలో తెలుసా? ఇంకో ఆడవాన్ని రేవ్ చెయ్యబట్టి. అసలు నిన్నే రేవ్

చెయ్యాలనుకున్నాను. కాని నువ్వు నా క్కాబోయే పెళ్ళానివని, నిన్ను రేవ్ చెయ్యాలివని ఆవసరంలేదని చెయ్యలేదు. నువ్వీలా నన్ను కాదని పొరిపోయి వస్తావని అనుకుంటే అప్పుడే నిన్నే రేవ్ చేసి వుండేవాణ్ణి.”

ఉలిక్కిపడింది.

“ఇంతకీ నన్ను వెతుక్కుంటూ యెందుకు వచ్చావ్?”

మళ్ళీ నవ్వాడు జీవన్.

“ఎందుకొస్తాను? నువ్వు నా క్కాబోయే పెళ్ళానివి. అందుకే వచ్చాను. త్వరగా నీ బట్టలు సర్దుకో... ఇప్పుడే మనం ఇక్కడినించి వెళ్ళిపోతున్నాం. ఆమ్మ—నాన్న నీకోసం యెదురుచూస్తున్నారు.”

“నేను రాను. నిన్ను వెళ్ళిచేసుకోను.”

“నాకేం తక్కువ?”

“నీకు తెలీదా? నువ్వు మంచివాడివే నట్లయితే సంతోషంగా ఒప్పుకునేదాన్ని. కాని నువ్వు నేరస్థుడివి, జైలుకు వెళ్ళిన మనిషిని నేను చేసుకోను.”

ఊహించలేదు సుజాత.

జీవన్ గబుక్కున నిలబడి ఆమె చెంపమీద కొట్టాడు.

“చంపేస్తాను. జైలుకు వెళ్ళి వచ్చినా నేనే నీ మొగుణ్ణి. మర్యాదగా వెంటనే బయల్దేరు.”

కెవ్వన ఆరిచింది సుజాత.

ఆమె కళ్ళలో నీళ్ళు తిరిగిగాయి.

సరిగ్గా ఆమె ఆరుస్తున్నప్పుడే అక్కడకు వచ్చాడు ఆనంద్.

అతడెవరో ఆమెను హింసిస్తున్నాడని అతనికి అర్థమయ్యింది.

లోపలకు వస్తూనే “సుజాతా... ఎవరీ మనిషి?” అని

అడిగాడు.

ఆనంద్ ను చూడగానే అంత దుఃఖంలో సుజాతకు సంతోషం కలిగింది.

“ఇడియట్ .... నన్ను తనతో రమ్మని కొడుతున్నాడు” విడువనూ చెప్పింది.

“వీడెవరు? ఓహో .... అర మయ్యిందిలే. వీడ్ని చూసుకునేనా నాతో రానంటున్నావు” అన్నాడు జీవన్.

అంతే—అతని మొహం అదిరిపోయింది. విసురుగా వెళ్ళి గోడను ఢీకొన్నాడు. జీవన్ లేవకముందే బూటుకాలితో అతని డొక్కలో గట్టిగా తన్నాడు ఆనంద్.

కీచుమంటూ అరిచాడు జీవన్ — బాధగా.

జీవన్ కంటే ఆనంద్ నాలుగురెట్లు బలవంతుడు.

“ఇంతకీ ఎవడీ వెధవ?” అడిగాడు ఆనంద్.

“తర్వాత చెబుతాను.”

జీవన్ మూలుతూ లేచి నిల్చున్నాడు.

అతణ్ణి విసురుగా బయటకు నెట్టాడు ఆనంద్.

వెళ్ళి రోడ్డుమీద పడ్డాడు.

“వీ ఇదరి అంతు చూస్తాను. ఈ జీవన్ అంటే యేమిటో తెలియజేస్తాను” అని కుంటుతూ అక్కడినించి కదిలాడు జీవన్.

ఆనంద్ గుండెలమీద వాలిపోయి చిన్నగా ఏడ్చింది సుజాత. అతనే రాకుండా ఉన్నట్లయితే జీవన్ తనని ఏం చేసేవాడో?

“ఇంతకీ యెవరు ఆ ఇడియట్?” అడిగాడు మళ్ళీ ఆనంద్.

జీవన్ గురించి అంతా చెప్పింది ఆమె ఏడుస్తూనే.

“గుడ్ గాడ్ .... ఇతను జైలుకు వెళ్ళి వచ్చిన మనిషి.

ఆ విషయం నువ్వు ముందే చెప్పినట్లయితే ఇంకా నాలుగు తన్ని పోలీసులకు అప్పజెప్పేవాడిని” అన్నాడతను.

ఆమె కథ ఆనంద్ కు జాలినీ కలిగించింది.

“నీకు ఓ ఉద్యోగం గురించి చెప్పాలని వచ్చాను. మా ఆఫీసులో టెలిఫోన్ బ్యాంకులో జాబ్ వచ్చింది. ఆమె రెండు రోజుల్లో రిజైన్ చేసి వెళ్ళిపోతుంది. మా బాస్ కు నీ గురించి చెప్పాను. ఆయన ఆప్లయ్ చెయ్యమన్నాడు. ఈ విషయం చెప్పాలనే ఇప్పుడు వచ్చాను.”

“మీరు రావటం మంచిదే అయింది. లేకపోతే ఆ నీచుడు నన్ను బలవంతంగానే నా తనలో తీసుకెళ్ళేవాడు. ఇప్పుడు నాకు భయంగా వుంది. ఈ గదిలో నేను ఒంటరిగా వుంటున్నాను. జీవన్ మళ్ళీ యెప్పుడో వచ్చి నన్ను తీసుకెళ్తాడు. ఈసారి అత్యయ్యను, మామయ్యను తీసుకుని వస్తాడేమో.”

“భయపడకు.... నేను వుండగా నీకు భయంలేదు. పోనీ అంతగా నువ్వు భయపడుతుంటే నువ్వు కూడా నా గదిలోకి వచ్చి వుండు....” అన్నాడు ఆనంద్.

ఆమె అతడి కళ్ళలోకి చూసింది.

సిర్మలంగా వున్నాయి అతడి కళ్ళు.

“బావుండరు - వర్షం” అన్నాడతను మళ్ళీ.

సుజాత మాట్లాడలేదు.

కొంచెం సేపటి తర్వాత ఆమెను జాగ్రత్తగా ఉండమని చెప్పి వెళ్ళిపోయాడు ఆనంద్.

## 6

సుజాత పడుకుని ఆలోచిస్తోంది. ఆమెకు మనసులో భయంగా వుంది.

జీవన్ తన వాళ్ళిద్దరినీ తీసుకుని వస్తాడేమో! అప్పుడు

తనేమిటి చెయ్యటం? తనని ఎవరు ఆపగలరు?

ఆనంద్ కోరినట్లుగా అతనివెంట గదికి వెళ్ళినట్లయితే బావుండేదేమో? కాని అలా వెళ్ళటం తనకు ఇష్టంలేదు. ఓ మగాడి గదిలో తను వెళ్ళికాకుండా గడపటమా?

శ్యామల దగ్గరకు వెళ్ళాలనుకుంది.

అవును.

తప్పదు.

కొన్ని కోజులు ఆమె దగ్గరే వుండటం తనకు మంచిది. ఈ ఒక్క రాత్రి యెలాంటి గొడవ జరక్కండా తెల్లవారితే రేపు శ్యామలను కలుసుకుని తన పరిస్థితిని తెలియజేసి అక్కడే వుండొచ్చు.

ఇలా అనుకుంటూ నిద్రపోయింది.

అప్పుడు రాత్రి పదకొండు గంటలయ్యింది.

నిద్రలో ఉన్న సుజాత ఉలిక్కిపడి కళ్ళు తెరిచింది.

ఆమెకు మస్కా గదనంతటినీ ఆక్రమించుకున్న వెలుతురు కనిపించింది.

ఆమెకు నిద్రలో యెవరిదో కేక వినిపించింది.

ఇంతలోనే బయట యెవరివో అరుపులు వినిపించాయి. లేచి నిల్చింది.

తలుపులు తెరుచుకొని బయటకు చూసింది. తనగది యెదురుగా కొంతమంది జనం మూగి వున్నారు.

“ఏం జరిగింది” అడిగింది సుజాత.

వాళ్ళు ఒక్కసారి వెనక్కు తిరిగి సుజాతను చూశారు.

ఆమెకేమీ అరంకాలేదు.

దగ్గరగా వెళ్ళింది.

జనం మధ్య నెత్తురు మడుగులో జల్లికింతలా పడి

వున్న మనిషిని చూసి 'కెవ్వున' అరిచింది.

అతను జీవన్!

అతని గుండెలోనించి నెత్తురు కారుతోంది.

“ఇతను మీకు తెలుసు కదూ?” ఎవరో అడిగారు

ఆమెను.

సుజాత మాటాడలేదు.

ఆమెకు మతిపోయినట్లనిపించింది.

జీవన్ ను ఎవరు హత్య చేశారు?

అనంద్!

ఉహు, అతను కాదు, జీవన్ ని చంపవలసిన అవసరం లేదు.

ఎవరే ఎవరు?

ఎవరో పోలీసులకు ఫోన్ చేశారు.

సుజాత అక్కడ నిలబడలేక పోయింది. లోపలకు వచ్చి కూర్చుంది.

ఊహించని పరిణామం.

పోలీసు లొచ్చారు.

ఆప్పటికే అక్కడి జనం పెరిగిపోయింది.

ఇన్ స్పెక్టర్ మశ్రూఫ్ యెవరో పిలిచి యేదో అడిగాడు. ఆయన యేదో చెప్పాడు — కొంచెం సేపు సుజాత గది చూపుతూ —

మశ్రూఫ్ — సుజాత గదిలోకి వచ్చాడు.

అతన్ని చూడగానే ఆమె భయపడింది.

“హత్య చెయ్యబడిన యువకుడు మీకు తెలిసిన మనిషిని చెప్పారు. నిజమేనా?”

“అవును” అంటూ జీవన్ గురించి అంతా చెప్పింది.

అతను తనని బెదిరించటం గురించి కూడా చెప్పింది.

“ఆ ఘర్షణ జరిగినప్పుడు ఇక్కడ మరో యువకుడు ఇతన్ని కొట్టి బయటకు నెట్టాడని చెప్పారు, అత నెవరు?”

ఆమె ఉలిక్కిపడింది.

తను చెప్పకపోయినా యెలాగైనా వాళ్ళు ఆనంద్ గురించి తెలుసుకుంటారు, అతని గురించి చెప్పకపోవటం వల్ల తను ఈ హత్యా నేరానికి అతనికి సంబంధం వుందనే అనుమానాన్ని ఇన్ స్పెక్టర్ కు కలిగించినట్లువు తుంది.

ఆ క్రితం రోజు జరిగినదంతా మహేంద్రతో చెప్పి సింది ఆమె—

చెప్పి “ఆనంద్ నిర్దోషి, నన్ను జీవన్ బలవంతంగా తీసుకెళ్ళటానికి ప్రయత్నం చేశాడని అతన్ని కొట్టి బయటకు నెట్టాడు, అంతకుమించి ఆనంద్ కు జీవన్ మీద శత్రుత్వం లేదు, ఆనంద్ నిర్దోషి, ఈ హత్యను చెయ్యి లేదు, నా మాట నమ్మండి” అన్నది.

బయట యెవరి పనుల్లో వాళ్ళు మునిగి ఉన్నారు, పోలీసులు జనాన్ని మారంగా నెట్టి వేస్తున్నారు.

ఇన్ స్పెక్టర్ “అలాంటప్పుడు జీవన్ ని ఈ గదిముందే హత్య చెయ్యవలసిన ఆవసరం యెవరికి వుంది? అతనికి ఇంకెవరైనా శత్రువు లున్నారా?” అన్నాడు.

“ఏమో! వుండొచ్చు, ఎందుకంటే అతను నేరస్థుడు, అతని స్నేహితులంతా రౌడీలు, మంచివాళ్ళు కాదు, అంతర్గతంగా ఒకరంటే ఒకరికి ద్వేషం వుండొచ్చు, అలాంటి వాళ్ళవారో అతన్ని ఇక్కడ పొడిచి చంపి వుండొచ్చు.”

“వీగ వాదన బాగానే వుంది, అతన్ని పొడిచినప్పుడు

మీకు కేక వినిపించలేదా?" అడిగాడు.

“చిన్నగా వినిపించింది. ఏదైనా కలవచ్చిందేమో అనుకున్నాను. కాని బయట యెవరివో మాటలు విని పించాయి. అప్పుడు తలుపు తెరిచాను. ఎదురుగా గుంపుగా మనుషులు ఉన్నారు. వెళ్ళి చూశాను.”

అతను తల ఊపాడు.

ఆమె మాటలు అతనికి నమ్మశక్యంగా అనిపించాయి. ఎందుకంటే ఎదురుగా వున్న ఇంటాయన కూడా కేక వినిపించగానే తామంతా బయటకొచ్చామనీ, ఆ తర్వాత కొంచెం సేపటికి సుజాత తలుపులు తెరిచిందనీ చెప్పాడు.

అందువల్ల అతని హత్యకీ సుజాతకీ సంబంధం లేదని నిర్ణయించుకున్నాడు.

ఇక — ఆనంద్ !

అతన్ని కలుసుకుంటేనే తెలుస్తుంది.

“ఆనంద్ ఎడ్రెస్ చెప్పండి.”

చెప్పింది సుజాత.

“మళ్ళీ కలుస్తాను. దయచేసి మీరు నగరం విడిచి యెక్కడికీ వెళ్ళకండి” అని జీవన్ తండ్రి ఎడ్రెసుకూడా తీసుకుని బయటకు వెళ్ళాడు ఇన్ స్పెక్టర్.

సుజాత మొహం పాలిపోయింది.

జీవన్ హత్య ఆనంద్ ను ప్రమాదంలాకి నేడుతోంది. ఆనంద్ — జీవన్ ని తన్ని బయటకు నెట్టటం అక్కడ చాలామంది చూశారు.

ఎనా జీవన్ ని తన గదిముందే ఎందుకు హత్యచేశారు?

తనమీదకు అనుమానాన్ని మళ్ళించటానికా?

ఎందుకు?

హత్యాయుధం దొరకలేదు.

కొంచెంసేపటి తర్వాత జీవన్ శవంతో పోలీసులు వెళ్ళిపోయారు.

సుజాతకు యేడుపు వచ్చింది.

జీవన్ పోయినందుకు ఆమెకు కొంత బాధ కలిగింది. అతను యెంత దుర్మార్గుడైనా తన మేనమామ కొడుకు.

గదిలో వుండలేకపోయింది.

శ్యామల దగ్గరకు వెళ్ళాలని అనుకుంది. అవును. ఈ విషయంలో తను శ్యామల సలహా తీసుకోవాలి.

గదికి తాళంపెట్టి, దగ్గరో వున్న ఆటో స్టాండ్ లో ఓ ఆటో ఎక్కి శ్యామల ఇంటికి వెళ్ళింది సుజాత.

శ్యామలకు జరిగిందంతా చెప్పింది.

“మె గాడ్, మీ బావ నీ గదిముందే హత్యచెయ్యబడ్డాడా?” ఆశ్చర్యపోయింది శ్యామల.

“అవును. అంతేకాదు. ఆనంద్ అతన్ని కొడుకున్నప్పుడు కొందరు చూశారు. వాళ్ళు ఇన్ స్పెక్టర్ తో అతని గురించి చెప్పారు. ఇన్ స్పెక్టర్ ఆనంద్ గురించి అడిగాడు. చెప్పాను. ఇన్ స్పెక్టర్ — ఆనంద్ ను అచమానించవచ్చు. ఈ హత్యా నేరాన్ని అతనిమీదకు నెట్టే ప్రయత్నం చెయ్యొచ్చు. ఆనంద్ నిర్దోషి. ఎలాగైనా అతన్ని ఈ ప్రమాదంనుంచి కాపాడాలి. కాని ఎలా?”

శ్యామల కొంచెంసేపు ఆలోచించింది. తర్వాత సుజాతను తీసుకుని బయటకు నడిచింది.

7

డిటెక్టివ్ రణధీర్ — సుజాత చెప్పినదంతా విన్నాడు.

అంతా విని —

“మీరు చెప్పినదంతా విన్న తర్వాత ఆనంద్ నిర్దోషి అనే నమ్మకం నాకు కలుగుతోంది. ఈ హత్యను ఆనంద్

చెయ్యలేదు. ఆతనే చేసివుంటే మీ గది యెదురుగా ఈ హత్య జరిగి వుండేదికాదు. ఎవరో కావాలనే మీమీదకు అనుమానం రావాలనే మీ గదిముందు ఈ హత్యను చేశారు. అంటే హంతకులకు ఆనంద్ కి హతుడికి జరిగిన ఘరణ తెలిసి వుండాలి. మీ ఎడ్రెసు ఇచ్చి వెళ్ళండి. నేను యిప్పుడే నా పరిశోధన మొదలుపెడతాను. ఆలస్యంచేస్తే హంతకులు పారిపోయే అవకాశం వుంది”

అన్నాడు సిగరెట్టు వెలిగినూ—

“మీ ఫీజు” అన్నది సుజాత.

“ఇప్పుడేమీ అవసరంలేదు. దాని గురించి తర్వాత మాట్లాడుకుందాం.”

వాళ్ళిద్దరూ వెళ్ళిపోయారు.

రూమ్ లాక్ చేసి స్కూటర్ మీద బయల్ పోయి రిటైర్డ్.

ముందుగా అతను ఇన్ స్పెక్టర్ మహేంద్రను కలుసుకున్నాడు స్టేషన్ లో — అప్పటికే అతను ఆనంద్ ను హత్య సేరం అనుమానంమీద అరెస్టుచేసి తీసుకొచ్చాడు. డిటెక్టివ్ రిటైర్డ్ — ఆనంద్ లో పది నిమిషాలు మాట్లాడాడు.

“ఈ కేసులో నీ ఇంట్రస్టు యేమిటి? అప్పుడే ఈ హత్య గురించి నీకెలా తెలిసింది?” ఆశ్చర్యంగా అడిగాడు మహేంద్ర.

“ఆనంద్ నిర్దోషి. అసలు నేరసులను పట్టుకోగలను అనే నమ్మకం నాకు వుంది” అన్నాడు.

“అవును. ఆ హత్యను అతను చేశాడని నేనుకూడా అనుకోవటంలేదు. కాని—ప్రస్తుతం అతనిక్కడే అనుమానితుడు. అందుకే అతన్ని తీసుకొచ్చాను” అన్నాడు

ఇన్ స్పెక్టర్ మహేంద్ర.

“వెళ్తాను.”

రణధీర్ అక్కడినించి బయల్దేరాడు.

పదినిమిషాల్లో హత్య జరిగిన ప్రదేశాన్ని చేరుకున్నాడు. సుజాత గదిలో దీపం వెలుగుతోంది. కిటికీ సందుల్లోనించి వెలుతురు బయటకు పడుతోంది.

స్కూటరు ఆమె గదిముందు ఆపాడు.

చప్పుడుకు ఆమె తలుపు తెరిచింది.

ఆనంద్ ను కలిసి మాట్లాడిన విషయం ఆమెకు చెప్పాడు.

“ఇన్ స్పెక్టర్ కూడా ఆనంద్ ని అనుమానించటంలేదు. అందువల్ల మీరు ఆతని విషయంలో వ్రీ ఆవకండి. నేను ఈ వీధిలో ఎంక్వయిరీ చేస్తాను. జీవన్ ని హత్యచేసిన మనిషిని ఎవరె నా చూసే ఆవకాశం వుండేమో తెలుసుకుంటాను” అని ఆమెతో చెప్పి అక్కడినించి ఆ గోడ్డు చివరకు నడిచాడు—ఆ గోడ్డు చివర యెంతో దూరంలేదు.

అక్కడ నిల్చున్నాడు రణధీర్.

ఓ ఇంటి వెనించి దీపం వెలుతురు గోడ్డుమీదకు పడుతోంది.

పెకి చూశాడు.

డాబామీద గోడ్డు యెదురుగా కూర్చుని చదువుకుంటున్నాడు ఇన్ స్పెక్టర్ యువకుడు.

అతడిని చూడగానే రణధీర్ కళ్ళు మెరిశాయి. అతను చాలా సేపటినించీ అక్కడ కూర్చుని చదువుకుంటూ వుండొచ్చు.

నేటు నెటుకొని పెకి వెళ్ళాడు.

హఠాతుగా పెకి వచ్చిన రణధీర్ ని చూసి ఆ

యువకుడు ఉలిక్కిపడ్డాడు.

పరిచయం చేసుకున్నాడు రణధీర్.

“కూర్చోండి” అన్నాడతను.

“ఇక్కడ నువ్వు ఎన్ని గంటలనించి చదువుకుంటున్నావు?” అడిగాడు రణధీర్.

“పదిగంటలనించి.”

“ఈ వీధిలో రెండుగంటల క్రితం హత్య జరిగింది నీకు తెలుసుకదా?”

“తెలుసు.”

“అప్పుడు నీకు కేక విసిరింది?”

“విన్నాను.”

“అప్పుడు నువ్వు ఈ రోడ్డున ఎవరై నా పరుగుదీయటం చూశావా?”

అతను వెంటనే మాట్లాడలేదు. భయంగా రణధీర్ నిచూశాడు.

ఆ చూపుల్లోనే తనేనో చెప్పడానికి భయపడుతున్నాడని గ్రహించాడు డిటెక్టివ్.

“భయపడకు. నువ్వు చూసిందంతా ధైర్యంగా నాతో చెప్పు. అందువల్ల నువ్వు ఒక నిగ్గోషిని హత్యానేరంనించి కాపాడినవాడివవుతావు.”

“పోలీసులకే చెబుదామనుకున్నాను. కాని భయం వేసింది. అందుకే చెప్పలేదు. హత్య జరిగిన సమయంలో నాకు తల నొప్పిగా వుండి లైటు ఆర్పేసి యిక్కడే కూర్చున్నాను. ఆ సమయంలో హత్య చేయబడిన మనిషి సందు ముఖపు తిరిగి గబగబా నడిచివెళ్ళాడు. ఒక్క నిమిషం తర్వాత మరో మనిషి అతని వెనకే వచ్చాడు. మామూలే వున్నాను. ముందు వెళుతున్న

మనిషి అగిపోయాడు. వెంటనే వెనుక వెళుతున్న మనిషి క తిత్తో చటుక్కున గుండెలో పొడిచి క తిని చేతిలో వున్న ఏదో తోలు సంచీలో వేసుకొని ఇటునించే పరుగు దీశాడు. ఆ తర్వాత కొంచెం సేపటికి జనం ఇళ్ళోనించి బయటకు వచ్చారు.”

“ఆ రెండో మనిషి ఎలా వున్నాడు?”

“పొట్టిగా-లావుగా వున్నాడు. నల్లని బట్టలు వేసు కున్నాడు. భుజాలు ఎత్తుగా ఉన్నాయి.”

“థాంక్ యూ....ఇక నువ్వు కిందకెళ్ళి పడుకో.... హాంతకుడ్ని పట్టుకోటానికి ఈ ఆధారాలు చాలు” అని అక్కడినించి కిందికి వచ్చాడు రణధీర్.

ఆ కోడు మలుపు చివరో ఆటోరిక్షా స్టాండు వుంది. అక్కడ వున్న ఆటోరిక్షా డ్రయివర్ కు పొట్టిగా, లావుగా వున్న మనిషి గురించిన గురులు చెప్పాడు.

“అవును సార్ ఆ మనిషి చేతిలో తోలుసంచీ కూడా వుంది. అతన్ని నేనే వికాస్ లాడికి తీసుకెళ్లాను” అన్నాడో డ్రయివర్.

రణధీర్ కళ్ళు మెరిశాయి.

అతనికి థాంక్స్ చెప్పి, ఆ ఆటోలోనే రణధీర్ వికాస్ లాడికి వెళ్ళాడు. కునికిపాట్లు పడుతున్న రిసెప్షన్ నిస్తుని నిద్రలేపి పొట్టిగా లావుగా ఉన్న మనిషి గురించి అడిగాడు.

“ఓహో.... అతనా.... నాలుగు రోజుల క్రితమే వచ్చాడు. రూం నెంబర్ నూటనాలుగులో ఉంటు న్నాడు” అన్నాడతను.

వెంటనే రణధీర్ ఇన్ స్పెక్టర్ మహేంద్రకు ఫోన్ చేశాడు.

సరగా పదినిమిషాలో పోలీసులతో వచ్చాడు మహేంద్ర.

అంతా రూం నెంబర్ నూటనాలుగులో లావుగా— పాటిగా ఉన్న మనిషిని పట్టుకున్నారు. ఆ గదిలో ఉన్న తోలు సంచీలో నెత్తురు తడి ఆరని కత్తికూడా దొరికింది.

అతని పేరు మనోహర్. అతను తనే జీవన్ ని హత్య చేసినట్లుగా ఒప్పుకున్నాడు.

“జీవన్ — ఆ దుర్మార్గుడు విదేశ్య క్రితం నా చెల్లెల్ని రేవ్ చేసి జైలుకు వెళ్ళాడు. ఆ తర్వాత నా చెల్లెలు ఆ అవమానాన్ని భరించలేక దిగులుపడి క్రుశించిపోయి చివరకు ప్రాణాలు వదిలింది. అప్పుడే ఆ నీచుడ్ని చంపాలనుకున్నాను....

అందుకే వాడు జైలునించి రాగానే అవకాశం కోసం వెంటాడాను. వెంటాడుతూనే ఇక్కడికి వచ్చాను. వాడికీ మరో మనిషికీ ఘర్షణ జరగటం చూశాను. అదే అవకాశమనుకున్నాను. అందుకే రాత్రి పదకొండు గంటలకు మళ్ళీ జీవన్ ని నీడలా వెంటాడాను. సుజాత గది ముందుకు రాగానే చటుక్కున కత్తితో గుండెల్లో పొడిచి అక్కడినించి పోయాను.

నేరాన్ని యెవ్వరూ చూడలేదనుకున్నాను. కాని నా దురదృష్టం, ఎవరో చూశారు. వినా దొరికిపోయినందుకు నాకు బాధగా లేదు. ఎందుకంటే ఆ నీచుడ్ని చంపినందుకు నా చెల్లెలి ఆత్మ శాంతిస్తుంది. నా లక్ష్యం అదొక్కటే!”

ముగించాడు మనోహర్.

—:అ యి పో యి ం ది:—